



ЗЕМЈОДЕЛСКИ ИНСТИТУТ
Универзитет „Св. Кирил и Методиј“ во Скопје
1944 - 2014

РЕПУБЛИКА МАКЕДОНИЈА
Универзитет „Св. Кирил и Методиј“
ЗЕМЈОДЕЛСКИ ИНСТИТУТ

Бр. 02-821/11
15.12 2014 год.
СКОПЈЕ

До

Ректорот на
Универзитет „Св Кирил и Методиј“ во Скопје

Примено:	15-12-2014		
Број:	19	1209/14	
Прилог:			
Вредност:			

За: К. Мадаров
Е. Доджани
Датум: 15.12.2014
С. Фе

Предмет: Произнесување во врска со концептот за воведување на државен испит за студентите на универзитетите во Република Македонија

Почитуван Ректоре,

Во врска со Вашето барање бр.02-1209/4 од 5.12.2014, во прилог го доставуваме мислењето на УКИМ „Земјоделскиот институт“ Скопје за Информацијата бр. 13-17423/2 од 5.12.2014 на Министерството за образование и наука, а која се однесува на концептот за воведување на државен испит за студентите на универзитетите во Република Македонија.

Со почит,

Директор



Проф. д-р Климе Белески



ЗЕМЈОДЕЛСКИ ИНСТИТУТ

Универзитет „Св. Кирил и Методиј“ во Скопје

1944 - 2014

До
Ректорот на Универзитет „Св Кирил и Методиј“ во Скопје и
Претседател на Интеруниверзитетската конференција

Проф.д-р Велимир Стојковски

Предмет: Мислење на Земјоделски институт во Скопје за концептот на воведување на државен испит за студентите на универзитетите во Република Македонија.

УКИМ Земјоделски институт - Скопје, на својата 61 седница на Научниот совет одржана на ден 15.12.2014 год. расправаше во врска со Вашето барање за произнесување по Информацијата бр.13-17423/2 од 5.12.2014 на Министерството за образование и наука, ги донесе следните заклучоци:

Земјоделски институт одсекогаш ги поддржувал иницијативите на Владата на Република Македонија во насока на зголемување на квалитетот на високо образовната дејност во државата.

Не се сложува со констатацијата дека во одредени високообразовни установи во државата со оценување не се врши реална проверка на знаењата.

Сметаме дека предлогот за воведување на државен испит за студентите, ги нарушува токму основните начела според кои е предводено изготвувањето на концептот, а се наведени во документот. Исто така, сметаме дека концептот не е решение за подобрување на квалитетот на високото образование во РМ.

Имено, со реализацијата на државниот испит од страна на Одборот за акредитација и евалуација на високото образование избран на јавен оглас од страна на Владата на РМ, директно се нарушува автономијата на високообразовните установи и академската слобода.

Доколку се воведува било каков концепт за потврдување на квалитетот на високообразовниот процес, тој треба да биде исклучиво во рамки на Универзитетите или на единиците при Универзитетите и да се однесува евентуално на додипломските студии.

Сметаме дека идејата за воведување државен испит на вториот и третиот циклус на студии е непотребна и неприфатлива, особено со предлогот за начинот на испитување на студентите.

Другото начело на кое се повикува информацијата е почитувањето на Болоњските принципи во високото образование. Сметаме дека токму тие принципи не се испочитувани со концептот. Водичот за ЕКТС како основен документ за спроведување на Болоњскиот принцип, не предвидува ваква постапка.

Во однос на разбирањето за оптовареноста на студентите, убедени сме и тврдиме дека полагањето на државниот испит, секако е дополнително оптоварување за студентите.

Во контекст на горенаведеното, Научниот совет на Земјоделскиот институт не го поддржува предложениот концепт за воведување на државен испит за студентите на универзитетите во Република Македонија.

Научен совет на УКИМ Земјоделски институт